


॥ अथ यक्षिणीप्रसंगान्नारूपयक्षिणीसाधनप्रारंभः ॥ तत्रादौ धनदारतिप्रियायक्षिणीपञ्चप्रारंभः ॥ रुद्रलयामले-प्रणम्य शिरसा
मौरी प्रोवाच शशिशेखरम् ॥ येन कल्पेन दारिद्र्यं विनश्येत् च तद्रुद्र ॥ १ ॥ श्रुत्वा गौरीवचः शंभुः स्मितचारुभ्रुमाननः ॥
शृणु त्वं देवदेवेशि दारिद्र्यस्य विनाशकम् ॥ २ ॥ पुरा विश्वसृजा प्रोक्ता कुबेराय महत्तमे ॥ विद्या दारिद्र्यसंहंत्री यक्षिणी पापखण्डिनी ॥
॥ ३ ॥ तेन सा त समाख्याता यक्षिणी सरसंदरी ॥ ततो निधिवराणां तु नायको निश्चितं भवेत् ॥ ४ ॥ निर्धनो वा महीपो वा

मं० म०
॥ ६२१ ॥

विद्यां तां ब्रह्मणो मुखात् ॥ श्रुत्वा कुबेरवक्त्रेण स भवेत् परमो धनी ॥ ५ ॥ तच्छ्रुत्वा गिरिजा देवी पुनः प्राह शिवं प्रति ॥ कृपा ते
विद्यते कांत तदा त्वं मां प्रबोधय ॥ ६ ॥ श्रुत्वा पुनश्च पार्वत्या वाक्यमेवं प्रहस्य च ॥ शंभुः प्राह न जानासि पार्वत्या मूर्तिरेव सा
॥ ७ ॥ यां श्रुत्वा याति रंकोप्रिये भूपालस्त्वं न संशयः ॥ विद्याधरत्वमाप्नोति किं पुनर्बहुभाषिते ॥ ८ ॥ याति लक्षेश्वरत्वं च
स्वप्नको देवि सर्वदा ॥ वर्षेणापि स्मरन्मंत्रं भवेद्रुद्रधनो नरः ॥ ९ ॥ नो संस्पृशति दारिद्र्यं ताक्ष्यं भोगिकुलं यथा ॥ अस्य मंत्रस्य
चोद्धारं प्रवक्ष्ये शृणु पार्वति ॥ १० ॥ नांगन्यासः करन्यासो न च्छन्दो ऋषिदैवतम् ॥ कुबेरस्य मतो नास्याः पूजापि क्रियते तथा ॥
विधिमस्याः प्रवक्ष्यामि शृणु त्वं शैलसंभवे ॥ ११ ॥ मंत्रो यथा-ॐ रं श्रीं ह्रीं धं धनदे रतिप्रिये स्वाहा ॥ इति चतुर्दशाक्षरो
मंत्रः ॥ अस्य विधानम्-ॐ अस्य श्रीधनदेश्वरीमंत्रस्य कुबेर ऋषिः । पंक्तिच्छन्दः । श्रीधनदेश्वरी देवता । धं बीजम् । स्वाहा शक्तिः । श्री
कीलकम् । श्रीधनदेश्वरीप्रस्तादसिद्धये समस्तदारिद्र्यनाशाय श्रीधनदेश्वरीमंत्रजपे विनियोगः ॥ ॐ कुबेरऋषये नमः शिरसि १ । पंक्तिच्छं-
दसे नमो मुखे २ । धनदेश्वरीदेवतायै नमो हृदि ३ । धं बीजाय नमो गुह्ये ४ । स्वाहाशक्तये नमः पादयोः ५ । श्रीं कीलकाय नमो
नाभौ ६ । विनियोगाय नमः सर्वाङ्गे ७ ॥ इति ऋष्यादिन्यासः ॥ ॐ श्रीं अंगुष्ठाभ्यां नमः १ । ॐ श्रीं तर्जनीभ्यां नमः २ । ॐ
श्रुं मध्यमाभ्यां नमः ३ । ॐ श्रीं अनामिकाभ्यां नमः ४ । ॐ श्रीं कनिष्ठिकाभ्यां नमः ५ । ॐ श्रीं श्रः करतलकरपुष्पाभ्यां नमः ६ ॥
॥ इति करन्यासः ॥ ॐ श्रीं हृदयाय नमः १ । ॐ श्रीं शिरसे स्वाहा २ । ॐ श्रीं शिखायै वषट् ३ । ॐ श्रीं कवचाय हुं ४ ।
ॐ श्रीं नेत्रत्रयाय वौषट् ५ । ॐ श्रीं अलाय फट् ६ ॥ इति हृदयादिपङ्गन्यासः ॥ ॐ श्रीं नमः शिरसि १ । ॐ रं नमः मुखे २ ।
ॐ श्रीं नमो दक्षिणनेत्रे ३ । ॐ ह्रीं नमो वामनेत्रे ४ । ॐ धं नमो दक्षिणकर्णे ५ । ॐ धं नमो वामकर्णे ६ । ॐ नं नमो दक्षनासा-
पुटे ७ । ॐ रं नमो वामनासापुटे ८ । ॐ रं नमो हृदये ९ । ॐ तिं नमो दक्षिणस्तने १० । ॐ धिं नमो वामस्तने ११ ।
ॐ ये नमो नाभौ १२ । ॐ स्वां नमो गुह्ये १३ । ॐ हां नमः पादयोः १४ ॥ इति मंत्रवर्णन्यासः ॥ ॐ ॐ नमो मस्तके १ ।
ॐ रं नमो मुखे २ । ॐ श्रीं नमो हृदये ३ । ॐ ह्रीं नमः कट्याम् ४ । ॐ धं नमो हस्तयोः ५ । ॐ धनदे नमो गुह्ये ६ । ॐ
रतिप्रिये नमो लिंगे ७ । ॐ स्वाहा नमः पादयोः ८ ॥ इति पदन्यासः ॥ ॐ धनदायै नमः शिरसि १ । ॐ मंगलायै नमो ललाटे २ ।
ॐ दुर्गायै नमो श्रुवोर्मध्ये ३ । ॐ त्रिनेत्रायै नमो दक्षिणनेत्रे ४ । ॐ चंचलायै नमो वामनेत्रे ५ । ॐ स्वरितायै नमो दक्षिणकर्णे ६ ।
ॐ मंजुघोषायै नमो वामकर्णे ७ । ॐ सुगंधायै नमो दक्षिणनासापुटे ८ । ॐ पथायै नमो वामनासापुटे ९ । ॐ वाराह्यै नम ऊर्ध्वे १० ।
ॐ महामायायै नमः अधरोष्ठे ११ । ॐ करालभैरव्यै नमो मुखे १२ । ॐ सुन्दर्यै नमो दंतजाले १३ । ॐ सरस्वत्यै नमो
जिह्वायाम् १४ । ॐ रुद्राण्यै नमश्चिबुके १५ । ॐ चामर्यै नमः कंठजाले १६ । ॐ वज्रायै नमः कंठपुटे १७ । ॐ हरिप्रियायै
नमो दक्षस्कन्धे १८ । ॐ कमलायै नमो वामस्कन्धे १९ । ॐ वरदायै नमो दक्षिणहस्ते २० । ॐ अभयदायै नमो वामहस्ते २१ ।
ॐ सुपट्टिकायै नमो दक्षांगुलीषु २२ । ॐ उमायै नमो वामांगुलीषु २३ । ॐ महालक्ष्म्यै नमो हृदये २४ । ॐ कामदायै नमः
स्तनयोः २५ । ॐ क्षुधायै नम उदरे २६ । ॐ महाबलायै नमः कट्याम् २७ । ॐ धनुर्धरायै नमः पुटे २८ । ॐ कामप्रियायै
नमो लिंगे २९ । ॐ गुह्येश्वर्यै नमो गुह्ये ३० । ॐ चपलायै नम ऊर्ध्वोः ३१ । ॐ लीलायै नमो जानुनोः ३२ । ॐ सर्वशक्त्यै
नमो जंघयोः ३३ । ॐ भ्रामर्यै नमः पादयोः ३४ । ॐ सर्वेश्वर्यै नमः सर्वांगे ३५ ॥ इति कवचन्यासः ॥ ॐ ब्राह्म्यै नमः पूर्वे १ ।
ॐ माहेश्वर्यै नमो दक्षिणे २ । ॐ कौमार्यै नमः पश्चिमे ३ । ॐ वैष्णव्यै नम उत्तरे ४ । ॐ वाराह्यै नम ईशान्याम् ५ । ॐ चामु-
डायै नम आग्नेय्याम् ६ । ॐ कौबेर्यै नमः नैऋत्याम् ७ । ॐ वारुण्यै नमः वायव्याम् ८ । ॐ ब्राह्म्यै नम ऊर्ध्वम् ९ । ॐ अनंतायै
नमः अधः १० ॥ एवं न्यासं कृत्वा ध्यायेत् ॥ अथ ध्यानम्-ॐ हेमप्राकारमप्ये सुरविटपितटे रक्तपीठाधिकरुढं ध्यायेत्तां यक्षिणीं वै परि-
मलकमसोद्गायिधमिडभगाम ॥ पीनोन्नमस्तनूनां कवचवराणां सख्यां ॥

स्थापनं कृत्वा स्वर्णादिपात्रे चंदनेन यंत्रं विलिख्य 'ॐ ह्रीं सर्वशक्तिकमलासनाय नमः' इति मंत्रेण पुष्पाद्यासनं दत्त्वा पीठमध्ये संस्थाप्य प्रतिष्ठां च कृत्वा पुनर्ध्यात्वा मूलेन मूर्तिं प्रकल्प्य पाद्यादिपुष्पांतेरुपचारैः संपूज्य देव्यां गृहीत्वा आवरणपूजां कुर्यात् ॥ तथा च पुष्पांजलिमादाय-ॐ संविन्मये परे देवि परामृतरसप्रिये ॥ अनुज्ञां देहि धनदे ॥ श्री रतिप्रियाधनदायक्षिणीपूजनयन्त्रम् ॥

परिवारार्चनाय मे ॥ १ ॥ इति पठित्वा पुष्पांजलिं च दत्त्वा पूजितास्तर्पिताः संतु इति वदेत् ॥ इत्याज्ञां गृहीत्वा आवरणपूजामारभेत ॥ ततः षट्कोणकेसरेषु आग्नेय्यादिचतुर्दिक्षु मध्ये दिक्षु च ॐ श्रीं हृदयाय नमः । हृदयश्रीपादुकां पजयामि तर्पयामि नमः १ ॥ इति सर्वत्र ॥ ॐ श्रीं शिरसे स्वाहा । शिरःश्रीपा० २ । ॐ श्रीं शिखायै वषट् । शिखाश्रीपा० ३ । ॐ श्रीं कवचार्यं हुं । कवचश्रीपा० ४ । ॐ श्रीं नेत्रत्रयायै वौषट् । नेत्रत्रयश्रीपा० ५ । ॐ श्रीं अस्त्राय फट् । अस्त्रश्रीपा० ६ ॥ इति षडंगानि पूजयेत् ॥ ततः पुष्पांजलिमादाय मूलमुच्चार्य-ॐ अभीष्टसिद्धिं मे देहि शरणागतवत्सले ॥ भक्त्या समर्पये तुभ्यं प्रथमावरणार्चनम् ॥ १ ॥ इति पठित्वा पुष्पांजलिं च दत्त्वा पूजितास्तर्पिताः संतु इति वदेत् ॥ इति प्रथमावरणम् ॥ १ ॥ ततो दशदले पूज्यपूजकयोरंतराले प्राचीं । तदनुसारेण अन्या दिशः प्रकल्प्य प्राचीक्रमेण वामावर्तेन च ॐ महालक्ष्म्यै नमः । महालक्ष्मीश्रीपा० १ । ॐ पद्मायै नमः । पद्मा-



श्रीपा० २ । ॐ श्रियै नमः । श्रीश्रीपा० ३ । ॐ हरिप्रियायै नमः । हरिप्रियाश्रीपा० ४ । ॐ हरायै नमः । हराश्रीपा० ५ । ॐ पद्मप्रियायै नमः । पद्मप्रियाश्रीपा० ६ । ॐ कमलायै नमः । कमलाश्रीपा० ७ । ॐ अञ्जायै नमः । अञ्जाश्रीपा० ८ । ॐ चंचलायै नमः । चंचलाश्रीपा० ९ । ॐ लोलायै नमः । लोलाश्रीपा० १० ॥ इति पूजयित्वा पुष्पांजलिं दद्यात् ॥ इति द्वितीयावरणम् ॥ २ ॥ ततो भूपुरेऽन्द्रादिदेशं दिक्पालान् वज्रांशुं ध्यायित्वा च संपूज्य पुष्पांजलिं दद्यात् ॥ इत्यावरणपूजां कृत्वा धूपादिनमस्कारांतं संपूज्य प्रवालमालामादाय हृदये धारयन् एकाग्रचित्तो मंत्रार्थं स्मरन् जपं कुर्यात् ॥ अस्य पुरश्चरणं लक्षजपः ॥ तत्तदशांशेन होमतर्पणमार्जनब्राह्मणभोजनानि कुर्यात् ॥ एवं कृते मंत्रः सिद्धो भवति । सिद्धे मंत्रे मंत्री प्रयोगान् साधयेत् ॥ तथाच-इति ध्यानं विधातव्यं चंदनेनानुलेपितम् ॥ ताम्रपात्रे विधातव्यं मंडलं सुमनोहरम् ॥ १ ॥ तत्र पूजा विधातव्या दिव्यैव हि मनीषिणा ॥ भुक्ते वाप्यथवाऽभुक्ते पायसान्नं निवेदयेत् ॥ २ ॥ रक्तप्रवालमाला तु कार्या साधकसत्तमैः ॥ रक्तवल्गुपरीधानो जपं कुर्यात्प्रयत्नतः ॥ ३ ॥ लक्षं जपन्मंत्रासिद्धिः पुरश्चर्या समाचरेत् ॥ धृताकेनेक्षुब्धेन मधुना च दशांशतः ॥ ४ ॥ होमोऽपि च विधातव्यः क्षणादारिद्र्यशांतये ॥ एवं सिद्धे मनो मंत्री प्रयोगान्कर्तुमर्हति ॥ ५ ॥ विनियोगं तथा कुर्यात्साधकः सुमनोरथान् ॥ रात्रौ च जप्यते साष्टसहस्रं सप्तवासरान् ॥ ६ ॥ एतेनापि च सिद्धिः स्वाप्सुरश्चर्याधिका प्रिये ॥ किमस्ति दुर्लभं देवि साधयेद्यदि मानवः ॥ ७ ॥ दशकृत्वोऽथवा शौचं कृत्वा वापि कुर्वैलताम् ॥ यत्स्मरेदेवि विद्यां तां दारिद्र्येणामिभूयते ॥ ८ ॥ कामदेवं जपेत्पार्श्वे देव्याः प्रत्यहमादरात् ॥ तेन देव्या महाप्रीतिर्वाञ्छितार्थं ददाति सा ॥ ९ ॥ पूजांते च समायाति रात्रौ देवी धनेश्वरी ॥ सर्वालंकारमुत्सृज्य दत्त्वा याति निजालये ॥ १० ॥ धनं च विपुलं दत्त्वा साधकस्य मनोरथान् ॥ पूजयित्वा महेशानि चंदनेनावलेपनम् ॥ ११ ॥ दातव्यं सर्वदा तस्यै नित्यं दारिद्र्यशांतये ॥ यक्षिणी स्वयमाहेति यो मां स्मरति नित्यशः ॥ १२ ॥ तस्य दारिद्र्यशमनं

दासीवच्च करोम्यहम् ॥ कुतो दारिद्र्यशंकास्य स हि कोटीश्वरो नरः ॥ १३ ॥ किंकिणीतंत्रे यथा-बहु किं कथ्यते देवि शिलायां जप्यते सदा ॥ शतं वा दशकृत्वो वा सकृद्वापि च किं पुनः ॥ १४ ॥ न भवेत्तस्य दारिद्र्यमिति जानीहि पार्वति ॥ चन्द्रसूर्यग्रहे वापि जप्यं दारिद्र्यमुक्तये ॥ १५ ॥ वित्तं दृष्ट्वाऽन्वलोक्तस्य जपेदष्टशतं मनुम् ॥ तांस्तान् कामान्ददात्येव सदैव यदि जप्यते ॥ १६ ॥ यद्ययं जप्यते मंत्रस्ततस्तुष्टा तमर्चयेत् ॥ दरिद्राय स्वयं दत्ते गृहमायुश्च हेम च ॥ १७ ॥ येनासौ जप्यते मंत्रः सदा भक्तिपुरःसरम् ॥ तस्य पुत्राश्च पौत्राश्च प्रपौत्राश्चापि तत्सुताः ॥ दरिद्र्याभिभवं यांति न कदाचिन्नशयः ॥ १८ ॥ इति रुद्रयामले पार्वतीश्वरसंवादे रतिप्रियाधनदायक्षिणीपटलं समाप्तम् ॥ अथ धनदारतिप्रियायक्षिणीपद्धतिप्रारंभः ॥ तत्रादौ पूर्वकृत्यम् ॥ पुरश्चरणात् प्राक् तृतीय-